

قصہ آدم و ابلیس (ایک افسانہ)

از پروفیسر محمد عقیل

اچانک کار نصیر صاحب کے بدن سے ٹکرائی اور وہ کئی فٹ دور اچھل کر گرے۔ اس کے بعد ان کا دماغ تاریکی میں ڈوبتا گیا۔ ارد گرد بھیڑا کھٹی ہوتی چلی گئی۔ ان کے سر سے خون کافی مقدار میں بہہ چکا تھا اور بچنے کے امکانات کم تھے۔ بہر حال کار والے نے رحم دلی کا مظاہرہ کرتے ہوئے اسے لوگوں کی مدد سے گاڑی میں ڈالا اور اسپتال پہنچا دیا۔ کچھ دیر بعد نصیر صاحب کے گھر والے بھی جمع ہو گئے۔

"سر کی چوٹ گہری ہے، آپریشن کرنا پڑے گا۔" ڈاکٹر نے نصیر صاحب کی بیوی سے کہا
"ڈاکٹر صاحب! نصیر بچ تو جائیں گے نا؟" انکی بیوی نے روہانسی ہوئی آواز میں پوچھا
"ابھی کچھ کہنا مشکل ہے۔" ڈاکٹر نے لاپرواہی سے جواب دیا اور برابر کھڑے ایک ساتھی سے خوش گپیوں میں مصروف ہو گیا۔

XXX

آپریشن تھیٹر میں ایک ایمر جنسی کی کیفیت تھی۔ ہلکے نیلے رنگ کے گاؤن پہنے اور منہ چھپائے ڈاکٹر اور نرسیں تیزی سے اوزار کو ترتیب دینے میں مصروف تھے۔ تھیٹر کی مشینیں اور سرچ لائٹس بھیانک سا منظر پیش کر رہی تھیں۔ نصیر صاحب کی آنکھیں بند تھیں اور وہ ساکت لیٹے ہوئے تھے۔ اچانک ان کے جسم میں حرکت ہوئی۔
"شاید اسے ہوش آرہا ہے۔ اسے جلدی بے ہوش کرو۔" اسے دیکھ کر ایک ڈاکٹر بولا۔
بے ہوشی کا انجکشن لگا دیا گیا، اور نصیر صاحب کے دماغ میں روشن ہوتی چند شمعیں لو بھڑکنے سے پہلے ہی بجھ گئیں۔
لیکن بے ہوشی کا انجکشن ان کے لاشعور کو سلانے میں ناکام تھا۔ نصیر صاحب کے لاشعور میں ماضی کی فلم چلنے لگی۔ انہوں نے دیکھا کہ وہ سرکاری دفتر میں اپنی انیس گریڈ کی کرسی پر براجمان ہیں، سامنے ایک شخص بیٹھا اس سے مخاطب ہے۔

"بھائی میرے! یہ مذہب و مذہب، حرام اور حلال سب پرانی باتیں ہیں، زمانے کے ساتھ چلو، اگر آج تم نے اوپر کامال کما یا ہوتا تو بنگلے، گاڑیاں، خدام اور نہ جانے کیا کیا تمہاری جھولی میں ہوتا۔ لیکن تم ہو کہ وہی ۱۲۰ گز کے مکان میں خود کو اور بیوی بچوں کو سسکا رہے ہو"۔ وہ شخص اپنی مکار آواز میں بولا۔

نصیر صاحب سے اس کی ملاقات پہلی نہیں تھی بلکہ اس سے قبل بھی وہ ان سے مل چکا تھا۔ پہلے تو وہ اس کی باتوں پر چراغ پا ہو جایا کرتے تھے، لیکن آج معاملہ کچھ اور تھا۔ انہیں اپنی بیوی کے کینسر کا علاج کروانے کے لئے ایک بڑی رقم درکار تھی لیکن نہ تو یہ رقم ان کے پاس موجود تھی اور نہ کوئی ادھار دینے کو تیار تھا۔

"اب بھی وقت ہے، میری بات مان لو۔ بس کچھ بھی نہیں کرنا ہے، اس بل پر سائن کرنے ہیں اور پیسے تمہارے۔ تمہاری بیوی کا علاج بھی ہو جائے گا ہمارا کام بھی"۔ وہ شخص نصیر صاحب کو شش و پنج میں دیکھ کر بولا نصیر صاحب اسی گوگو کیفیت میں تھے۔ وہ شخص آہستہ آہستہ انہیں رام کرتا رہا۔

"ٹھیک ہے! میں تیار ہوں۔ لیکن میں دستخط آج نہیں بلکہ کل کروں گا" یہ کہہ کر نصیر صاحب اٹھ گئے اور دفتر سے باہر نکل آئے۔ ان دماغ میں ایک بھونچال سا آیا ہوا تھا۔ ایک طرف بیوی کی زندگی اور دوسری طرف اللہ کی ناراضگی۔ وہ اس کیفیت میں روڈ سے اس پار جانے کی کوشش کر رہے تھے کہ کار کی ٹکرنے انہیں آپریشن تھیٹر پہنچا دیا۔

آپریشن شروع ہو چکا تھا۔ سی ٹی اسکین کی رپورٹ کے مطابق دماغ میں خون جمع ہوا تھا۔ نصیر صاحب کا ساکت وجود ڈاکٹروں کے رحم و کرم پر تھا۔ سرجن نصیر صاحب کے سر کو اوزار سے چھلنی کرنے میں مصروف تھا لیکن وہ انکے لاشعور میں چلنے والے مناظر سے بے خبر تھا۔

نصیر صاحب کے لاشعور میں کچھ عجیب و غریب کروڑوں سال پرانی باتیں آنے لگیں۔ ان کا لاشعور شاید اس دور میں پہنچ گیا جب انسان کو اس دنیا میں نہیں بھیجا گیا تھا البتہ فرشتے اور جنات وجود میں آچکے تھے۔ پھر خدا نے آدم کی تخلیق کی اور ساتھ ہی اس نے فرشتوں اور دیگر مخلوقات کو اپنے منصوبے سے آگاہ کر دیا کہ وہ دنیا میں انسانوں کو آزمائش کی غرض سے بھیجے والا ہے۔ انسان اس دنیا میں اللہ کا خلیفہ یعنی ایک با اختیار مخلوق ہو گا۔ فرشتوں نے اپنے

خدا نے جواب دیا کہ جو میں جانتا ہوں وہ تم نہیں جانتے۔ پھر خدا نے فرشتوں کے اعتراض کو دور رکھنے کے لئے آدم کو ان لوگوں کے نام سکھائے جو اس اختیار کے باوجود انبیاء، صدیقین، شہداء اور صالحین ہونگے اور یہ لوگ جو اپنی جان جو نکھوں میں ڈال کر بھی بندگی کے تقاضے پورے کریں گے۔ یہ دنیا کی سیج انہی کے لئے سجائی جا رہی ہے۔ باقی جو جھاڑ پھونس ہے اس کا مقدر جہنم کا بندھن ہے کیونکہ وہ اپنے منتخب کردہ امتحان میں ناکام ہیں۔

جب فرشتوں کو اپنی لاعلمی کا اندازہ ہوا تو انہوں نے سر تسلیم خم کر دیا۔

اس کے بعد خدا فرشتوں اور اس ذیل کی دیگر مخلوقات کو حکم دیا کہ وہ سب آدم کے سامنے سجدہ ریز ہو جائیں۔ اس سجدے کا مطلب یہ تھا کہ اب یہ انسان دنیا میں ایک محدود معنوں بادشاہ اور حاکم کی حیثیت سے رہے گا اور خدا کی مشیت کے مطابق اس دنیا میں مسکن بنائے گا، تمدن کی تعمیر کرے گا، کائنات مسخر کرے گا، اپنی مرضی سے خیر و شر کا انتخاب کرے گا اور آزمائش کے مراحل طے کر کے اپنی جنت یا دوزخ خود منتخب کرے گا۔ اس سارے عمل میں فرشتوں اور جنات کو اس کے سامنے عمومی طور پر سرنگوں رہنا اور اس آزمائشی عمل میں روڑے اٹکانے سے گریز کرنا لازم ہوگا۔

سجدے کا حکم صرف فرشتوں ہی کے لئے نہیں تھا بلکہ ان جیسی دیگر مخلوقات کے لئے بھی تھا جن میں جنات بھی شامل تھے۔ انہی جنوں میں سے ایک جن عزازیل نے سجدہ کرنے سے انکار کر دیا۔ یہ سجدے سے انکار درحقیقت خدا کی اسکیم میں بغاوت کا اعلان تھا۔

"اونا ہنجا! تو نے کیوں سجدہ نہ کیا جبکہ میں نے تجھے اس کا حکم دیا۔"

خدا کی غضب ناک آواز گونجی۔

"میں اس انسان سے بہتر ہوں۔ میں آگ اور یہ مٹی۔ بھلا میں اس کو کیوں سجدہ کرنے لگا۔" عزازیل اپنی مکر وہ آواز میں بولا۔

"تو پھر تو آج سے مردود اور ابلیس ہے، تو میری بارگاہ سے نکل جا۔ بے شک تو تو انتہائی چھوٹے اور پست لوگوں میں سے ہے؟"

خدا نے اپنے فیصلے کا اعلان کیا۔

شیطان اس عزت افزائی پر بلبلا اٹھا اور چیلنج کے طور پر بولا۔

"اے خداوند! تیری عزت کی قسم! میں نچلا نہیں بیٹھنے والا۔ میں اس انسان کو تجھ سے گمراہ کر دوں گا، میں اس کے تمدن و تہذیب، معیشت، معاشرت غرض ہر راستے سے اس پر نقب لگاؤنگا تاکہ انہیں تیری عبادت سے برگشتہ کر دوں اور تو ان میں سے اکثر لوگوں کو گمراہ اور بھٹکا ہوا پائے گا۔ بس تو مجھے قیامت کے دن تک مہلت دے دے۔"

خدا نے شیطان کی بات سن جواب دیا۔

"جا تجھے اجازت ہے۔ تو اپنے پیادے اور سوار سب لشکر لے آ۔ لیکن تیرا اختیار صرف وسوسے ڈالنے اور بہکانے تک ہے۔ پھر جس نے بھی تیری پیروی کی تو میں ان سب کو تیرے ساتھ جہنم میں ڈال دوں گا جبکہ میرے چنے ہوئے بندوں پر تیرا کوئی اختیار نہ ہو گا۔"

پھر خدا نے آدم اور انکی بیوی حوا کو ایک عارضی جنت میں رکھا تاکہ دنیا میں پیش آنے والے امتحان کی نوعیت سے آگاہ کر سکے۔ خدا نے دونوں کو بتایا کہ وہ جہاں چاہے رہیں اور جو چاہیں کھائیں پیئیں البتہ وہ ایک مخصوص درخت کے قریب بھی نہ پھٹکیں کہیں وہ ممنوعہ پھل کونہ کھالیں۔ ساتھ ہی انہیں یہ بھی بتا دیا گیا کہ شیطان انہیں ورغلانے کی کوشش کرے گا۔

آدم اور انکی بیوی حوا جنت میں زندگی بسر کرنے لگے۔ جنت میں چار سو ایک صبح کا ذب سا اجالا تھا۔ موسم معتدل اور ماحول انتہائی سازگار۔ ہر طرف ہریالی۔ ساتھ ہی پانی کی نہریں بہہ رہی اور درخت پھلوں سے لدے ہوئے تھے۔ جب دونوں کو کسی پھل کی خواہش ہوتی تو درخت کی ڈالی جھک جاتی اور وہ اپنی خواہش کے مطابق پھل توڑ کر کھا لیتے۔ دور انہیں وہ جگہ بھی نظر آتی جہاں ممنوعہ درخت موجود تھا۔ وہ درخت ایک دور وادی میں تھا۔ اس وادی کی حدود ایک سیاہی مائل پانی کے چشمے سے شروع ہوتی تھی۔ دونوں نے تہیہ کر لیا تھا کہ اس چشمے کے قریب بھی نہیں پھٹکنا کہ کہیں خدا کی نافرمانی سرزد نہ ہو جائے۔

ایک دن ان کے پاس ایک اجنبی آیا اور آکر بولا۔

"یہ کیا تم دونوں یکسانیت سے بھرپور ایک بور زندگی گزار رہے ہو؟"

آدم نے تشویش ناک نظروں سے اسے دیکھا اور بولے۔

"بھائی تم کون ہو اور کیا چاہتے ہو؟"

"یہ چھوڑو کہ میں کون ہوں"۔ اجنبی بولا

"اگر تم کچھ تبدیلی چاہتے ہو تو بتاؤ"۔

دونوں نے ایک دوسرے کی جانب دیکھا اور پھر آدم بولے۔

"بھائی ہمیں ہمارے رب نے بہت کچھ دے رکھا ہے۔ ہم خوش ہیں اور ہمیں تمہاری ضرورت نہیں"۔

اجنبی مایوسی کے عالم میں چلا گیا۔

دوسرے دن وہ اجنبی دوبارہ نظر آیا۔ اس دن وہ کافی پر جوش معلوم ہوتا تھا۔ وہ نزدیک آیا اور بولا۔

"میں آپ لوگوں کے لئے ایک خاص خبر لایا ہوں"۔

"وہ کیا؟" آدم بولے

"میں دروازے کے پیچھے کھڑا ہوا تھا کہ اچانک دو فرشتے آپس میں بات کر رہے تھے"۔ اجنبی نے سرگوشی کے انداز

میں اپنی بات جاری رکھی۔

"وہ کہہ رہے تھے کہ کالے چشمے کے اس پار ایک وادی ہے۔ اس وادی میں کچھ ایسے پھل ہیں جن کی تاثیر ان پھلوں

سے جدا ہے، اس وادی کا حسن اس جگہ سے زیادہ ہے، وہاں دودھ اور شہد کی نہریں بہتی ہیں اور وہاں زندگی کا رنگ

بالکل ہی نرالا ہے"۔

آدم پر تجسس نگاہوں سے اجنبی کو دیکھنے لگے۔ اجنبی نے تیر نشانے پر لگتے ہوئے دیکھ کر مزید کہا۔

"ایک اور اہم بات۔ اور یہ بات میں صرف تمہیں بتا رہا ہوں کیوں کہ میں تمہارا خیر خواہ ہوں۔ وہ یہ کہ اس جگہ پر

ایک ایسا درخت ہے جس کا پھل کھانے سے انسان کو ہمیشگی کی زندگی حاصل ہو جاتی ہے اور وہ کبھی نہیں مرتا۔ بہر

حال اب میں چلتا ہوں، اگر کوئی مزید خبر ملی تو کل بتاؤں گا"۔ یہ کہہ کر وہ چلتا بنا۔

ساری رات آدم اور انکی بیوی اجنبی کی باتوں میں سوچتے رہے۔ وہ اسی شش و پنج میں گرفتار تھے کہ اس کالے چشمے والی حد کو پار کر کے اس وادی میں جانا ہے یا نہیں۔ دونوں نے کافی سوچ بچار کے بعد فیصلہ کیا کہ اس وادی میں چلتے ہیں کیونکہ خدا نے ادھر جانے سے تو منع نہیں کیا البتہ وہ اس درخت کا پھل نہیں کھائیں گے۔ دوسری صبح وہ اس اجنبی کا بے چینی سے انتظار کرنے لگے۔ جب وہ نظر آیا تو اس نے گذشتہ ملاقاتوں کے برعکس لا تعلقی کا اظہار کیا۔ وہ دونوں مایوس ہو گئے کہ شاید اس کی نیت بدل گئی۔ چنانچہ وہ واپس جانے لگے۔ اجنبی نے جب بازی پلٹتی دیکھی تو ان دونوں کے پیچھے بھاگا اور بولا۔

"بھائی اگر تم دونوں اپنا فیصلہ کر ہی چکے ہو تو آؤ میں تمہیں اس حسین وادی میں لے چلوں۔ چنانچہ وہ ان دونوں کو لے کر کالے چشمے کے اس پار لے آیا۔ آدم اور انکی بیوی وہاں کی خوبصورتی دیکھ کر حیران رہ گئے۔ جوں جوں وہ اس وادی داخل ہوتے گئے انکا خوف خوشی اور مسرت میں تبدیل ہوتا گیا۔ اجنبی مسکراتا ہوا ان کے پاس آیا اور بولا۔

"میں نہ کہتا تھا کہ میں تمہارا خیر خواہ ہوں۔ تم خواہ مخواہ مجھے مشکوک انداز میں دیکھ رہے تھے۔ اب یہاں کھاؤ پیو عیش کرو۔"

چند دن گزارنے کے بعد اجنبی ان دونوں کے پاس آیا اور بولا۔

"بھائی یہ عیش کی زندگی گزار لو کیونکہ تمہارے اس زندگی کے چند ہی دن ہیں۔"

"وہ کیوں؟"

آدم نے استفسار کیا

"وہ اس لئے کہ تم نے ہمیشگی کی زندگی والا پھل نہیں چکھا۔ اگر تم وہ کھا لو تو تم فرشتے بھی بن سکتے ہو۔ پھر خدا کے مزید قریب ہو جاؤ گے اور اس جنت میں بلاروک ٹوک جہاں چاہو گے گھوم پھر سکو گے۔" اجنبی بولا۔

"تم چاہتے ہو کہ ہم اس ممنوعہ درخت کا پھل کھائیں جس سے ہمارے رب نے منع فرمایا ہے؟" آدم نے پوچھا۔

"بھائی تم جانتے نہیں کہ اللہ تعالیٰ کتنے غفور اور رحیم ہیں۔ اور میں یہ تھوڑا ہی چاہتا ہوں کہ تم پورا ہی وہ پھل کھا لو۔

بس تھوڑا سا چکھ لو۔ اگر خدا نے ناراضگی کا اظہار کیا تو پھینک دینا۔ اور ویسے بھی اس کو کھانے کے بعد تم ایسے فرشتے

بن جاؤ گے جسے خدا کا قرب حاصل ہو گا تو فکر کیسی؟" اجنبی گھاگ انداز میں بولا

بہر حال آدم اور حوا کا اطمینان قلب نہ ہوا۔ وہ رات ان دونوں نے بحث و مباحثے میں گزاری۔ اگلی صبح پھر اجنبی کا آنا سامنا ہوا۔ اجنبی نے دونوں کو شش و پنج کے عالم میں دیکھ کر خوش ہوا لیکن اپنی خوشی کو ان سے چھپا کر لاپرواہی کا اظہار کرنے لگا۔ جب دونوں نے کچھ نہ کہا تو خود ہی بولا۔

"کل میں نے ایک فرشتے سے پوچھا کہ وہ کس طرح فرشتہ بنا تو معلوم اس نے کیا جواب دیا؟"

جب دونوں خاموشی سے اس کی جانب دیکھتے رہے تو خود ہی بولا۔

"اس نے مجھے بتایا کہ اس نے اس درخت کا پھل کھایا تھا۔ تو اب وہ فرشتہ بھی ہے اور اسے موت بھی نہیں آئے گی۔"

"لیکن اس پھل میں تو خدا کی معصیت اور نافرمانی ہے۔" آدم احتجاج کے انداز میں بولے

"ارے بھائی! اتنے چھوٹے موٹے گناہوں پر بھی کوئی گرفت تھوڑی ہوتی ہے۔ بس پھل ہی تو کھانا ہے اور بس۔" اجنبی نے جواب دیا۔

باتوں باتوں میں دونوں کو اندازہ بھی نہ ہوا کہ اجنبی انہیں اس ممنوعہ درخت کے قریب لے آیا ہے۔ دونوں نے جب

پھل کو اتنے قریب دیکھا اور اجنبی کی متاثر کن باتیں سنیں تو خود پر قابو نہ رکھ سکے اور درخت کا پھل کھالیا۔ پھل

کھاتے ہی ماحول بدل گیا۔ ارد گرد کانٹوں کے آسمان سیاہی مائل ہو گیا، سبزہ کا ہی میں بدل گیا اور ہرے پتے سوکھ کر خش

و خاشاک کی طرح اڑنے لگے۔ دونوں کو پہلی مرتبہ یہ احساس ہوا کہ جنت کی پوشاک ان سے چھینی جا چکی ہے۔ چنانچہ

وہ درخت کے پتوں سے اپنے آپ کو ڈھانپنے لگے۔ انہوں نے اس مشکل صورت حال میں جب اجنبی کو تلاش کیا تو وہ

دور کھڑا نظر آیا۔ اسکی معصوم صورت کریمہ شکل میں بدل چکی تھی اور اسکے دانت بھیڑے کے دانتوں جیسے ہو چلے

تھے۔ وہ اجنبی نزدیک آیا اور بولا۔

"میں شیطان ہوں۔ میں نے خدا کو چیلنج کیا تھا کہ میں اس انسان کو تیری بندگی اور جنت سے دور رکھ کر چھوڑوں گا۔"

آج یہ میرا پہلا حملہ ہے۔ میری ساری باتیں جھوٹی اور سارے وعدے فریب تھے۔ نہ یہ درخت فرشتہ بناتا ہے اور نہ

ہی یہ ہمیشگی کی زندگی عطا کرتا ہے۔ اب بھگتو! اس کی سزا جو تم نے عمل کیا۔"

آدم و حوا کے یہ سن کر اوسان خطا ہو گئے کہ وہی شیطان تھا جس سے بچ کر رہنے کا خدا نے حکم دیا تھا اور وہ اسی دشمن کی باتوں میں آگئے۔ دونوں کو احساس ہوا کہ جذبات میں آکر وہ جو قدم اٹھا چکے ہیں اس سے وہ خدا کی فراہم کردہ نعمتوں سے محروم ہو گئے ہیں۔ ایک بے بسی طاری تھی۔ آسمان کے جگمگاتے تارے کہیں گم ہو چکے تھے، وہ چہچہاتے پرندے دور ہو کر خاموش ہو گئے تھے، سب جھرنے اور آبشار خشک ہو چلے تھے۔ غرض ہر شے ان دونوں سے برات کا اعلان کر ہی تھی کیونکہ وہ خدا کی نافرمانی کے مرتکب ہوئے تھے۔

اس یاسیت اور اندوہ ناک غم میں دونوں کی روتے روتے آنکھیں خشک ہو گئی تھیں۔ انہیں جنت کی نعمتوں کے چھن جانے کا اتنا افسوس نہ تھا جتنا اپنے پیارے اور محسن رب کی ناراضگی کا۔ جس نے وجود دیا، اس کے تقاضے پیدا کئے، ان تقاضوں کو احسان کے درجے میں پورا کیا پھر نئے نئے رنگ دے کر زندگی کا سامان کیا، آج سی کو فراموش کر دیا، اسی کی بات کو رد کر دیا، آج اسی کے دشمن کی بات مان لی۔ یہ احساس دونوں کو مارے ڈال رہا تھا۔ پھر وہی ہوا جس کا ڈر تھا۔ ان کے رب نے انہیں پکارا۔

"کیا میں نے تم دونوں کو منع نہیں کیا تھا کہ اس درخت کے قریب مت پھٹکنا اور اچھی طرح سمجھا دیا تھا کہ شیطان تمہارا کھلا دشمن ہے؟ پھر یہ نافرمانی کیوں؟"

دونوں روتے ہوئے سجدے میں گر گئے۔ اور گڑ گڑا کر دعا مانگے لگے۔

"اے رب! بے شک ہم نے اپنی جانوں پر ظلم کیا اور اگر تو نے ہمیں معاف نہ کیا اور ہماری حالت زار پر رحم نہ کیا تو ہم تو ابدی نقصان اٹھانے والوں میں سے ہو جائیں گے۔"

ایک نافرمانی شیطان نے بھی کی تھی لیکن جب خدا نے اسے اسکی غلطی کا احساس دلایا تو بجائے اپنی غلطی ماننے کے اس نے خدا ہی کو مورد الزام ٹھہرا دیا اور سرکشی دکھائی۔ لیکن آدم و حوا نے اس کے برعکس رویہ کا مظاہرہ کیا۔ انہوں نے خود کو مورد الزام ٹھہرایا اور خدا سے جھک کر معافی اور رحم کا مطالبہ کیا اور توبہ کے ذریعے اپنی اصلاح کی پیش کش کی۔ خدا نے دونوں کو معاف کر دیا کیونکہ وہ واقعی غفور یعنی گناہوں کا ڈھانک لینے والا ہے اور انتہائی شفیق اور مہربان ہے۔

پھر منظر بدلا اور خدا آدم سے مخاطب ہوا۔

"اے آدم، اس تجربے سے سبق حاصل کرنے کے بعد اب تم اپنی بیوی کے ساتھ زمین میں اترو اور ساتھ ہی یہ مرد و شیطان بھی۔ تم دونوں ایک دوسرے کے دشمن رہو گے۔ تمہیں ایک مقررہ مدت امتحان تک اسی زمین میں جینا اور یہیں مرنا ہے اور اسی زمین سے تم دوبارہ زندہ کر کے آخرت کی جو ابد ہی کے لئے اٹھائے جاؤ گے۔ بس اپنے اس ازلی دشمن ابلیس سے بچ کر رہنا۔ میں نے تمہاری فطرت میں خیر اور شر کا بنیادی شعور رکھ دیا ہے۔ اسی کے ساتھ ہی میں نے اپنے پیغمبروں کے ذریعے ہدایت کا بندوبست بھی کیا ہے۔ چنانچہ جس کسی کے پاس بھی یہ نور ہدایت پہنچے اور وہ اس کی پیروی کرے تو وہ شیطان کو شکست دینے میں کامیاب ہو جائے گا۔ یاد رکھو شیطان اور اس کا قبیلہ تمہیں ایسی جگہ سے دیکھتا ہے جہاں سے تمہارا گمان بھی نہیں ہوتا۔ وہ تو چاہتا ہے کہ تمہیں فحاشی، خدا سے بغاوت، ظلم و عدوان اور فساد فی الارض کی زندگی میں ملوث رکھے تاکہ تمہیں میری بندگی سے نکال کر لے جائے۔ پس جس نے میرا کہا مانا تو وہ میرا بندہ ہے اور جس نے اس کی بات مانی تو میری بندگی سے نکل گیا۔"

آپریشن مکمل ہو چکا تھا۔ سر جن نصیر صاحب کے سر میں آخری ٹانکے لگا رہا تھا۔ باہران کی بیوی اور بچے بے چینی کے عالم میں ٹہل رہے تھے۔ یہ چند گھنٹے ان کے لئے صدیاں بن گئے تھے۔ اچانک دور انہیں ایک ڈاکٹر تھیٹر سے باہر نکلتا نظر آیا۔ سب اسکی جانب بے تابی سے لپکے۔

"ڈاکٹر صاحب کیا ہوا!" بیگم نصیر نے پوچھا

"آپریشن کامیاب ہو گیا ہے، آپ کو مبارک ہو! بس چند گھنٹوں بعد انہیں ہوش آجائے گا۔" ڈاکٹر نے جواب دیا ہوش میں آنے کے بعد نصیر صاحب ابتدا میں تو وہ کچھ دیکھنے سے قاصر رہے۔ جب آنکھیں اس اجالے کی عادی ہوئیں تو دیکھا کہ انکے بیوی بچے ان پر جھکے ہوئے تھے۔

انہوں نے اپنی بیوی کو دیکھا اور انکی آنکھوں میں آنسو آگئے اور وہ اپنا درد بھول کر اہلیہ کی بیماری کے بارے میں سوچنے لگے۔ اسی اثناء کہ شیطان پھر حملہ آور ہوا اور ورغلانے لگا۔ لیکن نصیر صاحب صاحب کو خدا کی بات یاد آئی کہ

یہ شیطان انسان کا دشمن ہے، اس کا ہر وعدہ جھوٹا اور فریب پر مبنی ہے، اس کی پیروی خدا سے بغاوت ہے۔ یہ سوچ کر وہ مسکرائے اور شیطان سے مخاطب ہوئے۔
"مجھے اپنی بیوی کی موت گوارا ہے لیکن تیری اطاعت منظور نہیں۔"